

समाचार

समाजों के वार्षिक सम्मेलन आयोजन से सामाजिक एकता को मिलता है बल—महापौर
(अखिल भारतीय खड़िया समाज के दो दिवसीय वार्षिक सम्मेलन में शिरकत की महापौर ने)



कोरबा 12 जून 2019 –महापौर श्रीमती रेणु अग्रवाल ने कहा है कि समाजों द्वारा अपने समाज के वार्षिक सम्मेलनों के आयोजनों से उनकी सामाजिक एकता को बल मिलता है, आपसी परिचय का दायरा बढ़ता है तथा समाज के लोगों के बीच मेल-मिलाप के सुअवसर प्राप्त होते हैं। उन्होंने कहा कि निश्चित रूप से ऐसे आयोजन सराहनीय है तथा समाज के विकास के लिए आवश्यक है।

उक्त बातें महापौर श्रीमती रेणु अग्रवाल ने अखिल भारतीय खड़िया समाज के वार्षिक सम्मेलन के अवसर पर कही। अखिल भारतीय खड़िया समाज कोरबा द्वारा नगर पालिक निगम कोरबा के वार्ड क्र. 30 डेलवाडीह कोरबा में 10 एवं 11 जून 2019 को दो दिवसीय वार्षिक सम्मेलन का आयोजन किया गया। आयोजन के दूसरे दिन महापौर श्रीमती अग्रवाल ने कार्यक्रम में अपनी गरिमामयी उपस्थिति प्रदान करते हुए सम्मेलन में शामिल हुईं। उन्होंने सम्मेलन की मुख्य अतिथि के रूप में मां सरस्वती के तैलचित्र पर पुष्पमाला का अर्पण व दीप प्रज्ज्वलन कर द्वितीय दिवस के सम्मेलन का शुभारंभ कराया। इस मौके पर उन्होंने समाज के पदाधिकारियों एवं सदस्यों को वार्षिक सम्मेलन के आयोजन व उसकी सफलता के लिए अपनी शुभकामनाएं एवं बधाईयाँ दी। उन्होंने इस सुंदर आयोजन के लिए समाज के लोगों की सराहना की तथा विश्वास व्यक्त किया कि भविष्य में भी समाज के वार्षिक सम्मेलन आयोजित होते रहेंगे। इस मौके पर आयोजकों एवं समाज के पदाधिकारियों व सदस्यों ने महापौर श्रीमती अग्रवाल का आत्मीय स्वागत, अभिनंदन किया तथा सम्मेलन में गरिमापूर्ण उपस्थिति प्रदान करने के लिए उनके प्रति आभार व्यक्त किया। इस अवसर पर समाज के लोगों द्वारा पारम्परिक नृत्य व विविध सांस्कृतिक कार्यक्रम प्रस्तुत किए गए, जिसका आनंद महापौर श्रीमती रेणु अग्रवाल के साथ-साथ उपस्थित जनसमुदाय ने उठाया।

समाज के सदस्यों से की भेंट, समस्याओं पर की चर्चा— आयोजन के दौरान महापौर श्रीमती रेणु अग्रवाल मंच से उतर कर समाज के लोगों के बीच पहुंची, उनसे भेंट मुलाकात की तथा उनकी विविध विकास से संबंधित समस्याओं एवं

आवश्यकताओं पर विस्तार से चर्चा की, समाज के लोगों द्वारा विकास संबंधी आवश्यकताओं व समस्याओं की जानकारी देने पर महापौर श्रीमती अग्रवाल ने इनके त्वरित निराकरण का आश्वासन दिया।

इस अवसर पर वरिष्ठ कांग्रेस नेत्री संगीता सक्सेना, अरुण यादव, समाज के जिलाध्यक्ष बुधवार सुरेन, बजरंग सुरेन, कन्हैया सुरेन, श्यामलाल मुडू, कुसाऊराम काशिरा, समारराम काशिरा, गंगाराम मुडू, अमृतलाल काशिरा, सहोद्राबाई, राजकुमार सुरेन, छत्रपाल खड़िया आदि के साथ काफी संख्या में समाज के पदाधिकारी सदस्यगण उपस्थित थे।